

Ko ha Fo'i Lole 'e Taha



Na'e faingofua hono vahevahe e lolé, kae fēfē hono vahevahe e ongoongolelei?

Fai 'e Brad Wilcox
Makatu'unga i ha talanoa mo'oni

"Oku ou Fie Hoko Leva ko ha Fai-fekau," (Tohi Hiva 'a e Fānaú, 90).

“Okú ke fie kai lole?” Na'e puke hake 'e Hōsē ha fo'i lole lanu melomelo ki hono kaungāme'a ko Petelōó 'i he'ena foki fakataha atu ki 'api he pasí mei he akó.

Na'e pehē ange 'e Petelō, “Io.” Na'á ne kakapa atu 'o to'o mai e fo'i lolé 'o ne kai.

Na'e to'o hake 'e Hōsē ha fo'i lole engeenga mei he ki'i kato si'isi'i. Na'e fakalongolongo 'a e tamaiki tangatá lolotonga e lele 'a e pasí. Na'e lahi 'aupito honau koló 'i 'Āsenitina. Na'a nau heka pasí lōloa he 'aho takitaha ke 'alu ki he akó. Na'e 'oange ma'u pē 'e he fine'eiki 'a Hōsē ha pa'anga kiate ia ke fakatau 'aki ha ki'i kato lole ke hanganoa ai.

“Te ke toe fie ma'u?” Na'e to'o hake 'e Hōsē ha falukunga lole lanu melomelo.

“Io, mālō!” Na'e pehē ange 'e

Petelō. “Ko e hā 'oku 'ikai te ke sai'ia ai 'i ai? 'Oku ifo 'aupito.”

Na'e ki'i longo 'a Hōsē 'i ha ki'i momentiti si'i ke fakakaukau peá ne 'emo hono loungutú. “Oku ou tui pē ko e 'uhingá ko 'ene ngaohi mei he kofi.”

“Ko e hā 'oku 'ikai te ke sai'ia ai he kofi? 'Oku ifo 'aupito ia.”

“Ko e me'á he 'oku ou Māmonga, pea 'oku 'ikai ke mau inu kofi, pea mahalo 'oku 'ikai ke u anga ki hono ifó.”

Na'e mata'i puputu'u 'a Petelō. “Ko e hā e Māmonga? Pea ko e hā 'oku 'ikai ke mou inu kofi ai?”

“Ko e Māmongá ko ha taha ia 'oku kau ki he Siasi 'o Sisū Kalaisi 'o e Kau Mā'oni'oni 'i he Ngaahi 'Aho Kimui Ní. 'Oku mau tui 'oku finangalo 'a e 'Otuá ke tau tokanga'i hotau sinó, ko ia ai 'oku 'ikai ke mau inu kofi, tī, pe kava mālōhi. Pea 'oku 'ikai ke mau ifi.”

Na'e pehē ange 'e Petelō, “Ka ko e ki'i fo'i lole pē eni ia.” “Oku 'ikai ko ha kofi mo'oni ia.”

Na'e pehē ange 'e Hōsē, “Oku ou 'ilo.” “Ka 'oku 'ikai te u fie kai ia.”

Na'e kamokamo pē 'a Petelō. “E lava ke ke 'omai kotoa 'e koe e ngaahi fo'i lole melomelō ma'aku. Ko e hā mo ha toe me'a 'oku ako'i atu 'e homou Siasi?”

“Oku mau 'alu ki he lotú he Sāpate kotoa mo ako fekau'aki mo Sisū mo e Tamai Hēvaní. 'Oku mau ako foki ai ha ngaahi hiva fakamānako. Ko hono mo'oni, 'e hiva mo lea kotoa 'a e kau leká 'i he'emaui Lotú he Sāpate ko 'eni. Fēfē kapau te ke kole ki ho'o fine'eiki ke ta 'alu mo au ki he lotú? Te ke lava foki 'o fe'iloaki ai mo e ongo faifekau.”

Na'e pehē 'e Petelō, “SAI IA.” “Oku toe 'i ai nai ha'anau lole kofi 'oku nau loto ke li'aki?”

Na'e kata 'a Hōsē. “Ikai, ka 'oku 'i ai ha me'a lelei ange 'oku nau ma'u ke vahevahe mo koe!” ■

'Oku nofo e tokotaha 'okú ne fai e talanoá 'i Tutā, USA.

KO E HĀ 'A E LEA 'O E POTÓ?

Na'e foaki 'e Sisū Kalaisi 'a e Lea 'o e Potó ki he Palōfita ko Siosefa Sāmitá ke tokoni ke tau tauhi hotau sinó ke mo'ui lelei mo mālōhi. Te ke lava 'o lau 'a e fakahā ko 'eni 'i he Tokāteline mo e Ngaahi Fuakava vahe 89.

'Oku fakahā mai 'e he Lea 'o e Potó 'a e me'a 'oku lelei mo kovi ki hotau sinó.

Lelei ma'atautolú:

Ngaahi fua'ākaú
Vesitapolo
Kēleni
Ko ha kakano'i manu si'isi'i pē

Kovi ma'atautolú:

Kava mālōhi
Tapaká mo e faito'o kona tapú
Kofi mo e tií